



“प्रयोगमैत्री संरचना, शिक्षा, पर्यटन, स्वास्थ्य, सामुदायिक विकास इन्द्रसरोवरको समृद्धि”




इन्द्रसरोवर गाउँपालिका

गाउँ कार्यपालिकाको कार्यालय

कुलेखानी, मकवानपुर।



इन्द्रसरोवर गाउँपालिका अध्यक्ष श्रीदेवकृष्ण पुडासैनीज्यू द्वारा प्रस्तुत
आ.व.२०८२/०८३ को नीति तथा कार्यक्रम



गाउँ सभा



१० असार, २०८२



गाउँ सभाका सदस्य ज्यूहरू

इन्द्रसरोवर गाउँपालिकाको गरीमामय पन्ध्रौँ महिनाको आगामी आर्थिक वर्ष २०८२/०८३ को नीति तथा कार्यक्रम प्रस्तुत गर्न पाउँदा म असाध्यै हर्षित हुन साथै यस इन्द्रसरोवर गाउँपालिकाको गरीमामय सभामा सहभागी गाउँपालिकाका उपाध्यक्ष, प्रमुख प्रशासकीय अधिकृत, सम्मानित गाउँ सभाका सभासदस्यहरू तथा सभामा उपस्थित सम्पूर्णमा न्यानो अभिवादन व्यक्त गर्दै सम्पूर्ण महानुभावहरूलाई हार्दिक स्वागत गर्दछु।


संघीय लोकतान्त्रिक गणतन्त्रात्मक शासन व्यवस्थाको माध्यमद्वारा शान्ति, सुशासन, विकास र समृद्धिको आकांक्षा पुरा गर्न संघ, प्रदेश र स्थानीय तह गरी ३ तहको सरकारको गठन भएको छ। संघ प्रदेश र स्थानीय तहको विचमा सहकारीता, समन्वय, सहयोग र सह—अस्तित्वबाट समृद्ध राष्ट्र निर्माण गर्नु हामी सबैको साझा दायित्व हो। उक्त दायित्व पुरा गर्नका लागि यस नीति तथा कार्यक्रमले एउटा ईश्टा थप्नेछ भन्ने विश्वास लिएको छु।

नेपालको सार्वभौमसत्ता, स्वाधिनता, भौगोलिक अखण्डता, राष्ट्रिय हित र स्वाभिमान, लोकतन्त्र, लैङ्गिक समानता र सामाजिक न्याय लगायत आर्थिक, सामाजिक, साँस्कृतिक रुपान्तरणका लागि भएका विभिन्न आन्दोलनहरूमा अग्र पंक्तिमा रहेर योगदान गर्नु हुने सम्पूर्ण अग्रज वीर पूर्खाहरू प्रति उच्च सम्मान व्यक्त गर्दै यस अभियानमा आफ्नो अमूल्य जीवन उत्सर्ग गर्नुहुने सम्पूर्ण ज्ञात अज्ञात शहिदहरू प्रति भावपूर्ण श्रद्धाञ्जली अर्पण गर्दछु। विभिन्न आन्दोलनमा घाइते तथा अपाङ्गता भई कष्टकर जीवन बिताई रहनु हुने सहयोद्धाहरूको शीघ्र स्वास्थ्य लाभको कामना गर्दछु।

आदरणीय सभा सदस्यज्यूहरू

संघीय व्यवस्था बमोजिम गठीत तीनै तहका सरकारको लक्ष्य तथा उद्देश्य सन्तुलित उत्पादन र न्यायोचित वितरण हो। सबै जाति, वर्ग, लिङ्ग, क्षेत्र र विभिन्न अवस्थामा रहेका समुदायका नागरीकहरूको जीवनमा आर्थिक, सामाजिक र साँस्कृतिक दृष्टिकोणबाट समेत स्पष्ट लाभको अनुभुत गर्ने गरी दिगो, सकारात्मक, गुणस्तरीय र समन्यायिक गुण सहितको परिवर्तन ल्याउन आवश्यक छ।

यसको प्रभावकारी कार्यान्वयनका लागि एकात्मक केन्द्रीकृत शासन प्रणालीको तुलनामा संघीय शासन प्रणालीमा नै नागरीकलाई सरकारसंगको सहज पहुँच स्थापित हुने विश्वास लिएर नेपालको संविधानले संघीयता अवलम्बन गरेको छ। यसै सन्दर्भमा नागरीकका यीनै सवालहरू संघ, प्रदेश र स्थानीय तहका सरकारका साझा गन्तव्य बन्नु पर्छ र बनाउनु पर्दछ। यसका लागि तीन वटै तहमा आ आफ्नो काम, कर्तव्य र अधिकारका क्षेत्रमा स्पष्टताका साथ आपसी समन्वय र सहकार्य गरी समृद्धिको यात्रामा अगाडी बढ्न साथै नेपालको दीर्घकालीन लक्ष्य समृद्ध नेपाल सुखी नेपाली बमोजिमको समृद्ध इन्द्रसरोवर सुखी इन्द्रसरोवर निवासी बमोजिमको लक्ष्य हासिल गर्नका लागि सबै पक्षसँग हार्दिक अपिल गर्दै यहाँहरूसँग निरन्तर हातेमालो गर्ने प्रतिवद्धता व्यक्त गर्दछु।


देव कृष्ण पुडासैनी
अध्यक्ष



देशले लिएको राजनैतिक, आर्थिक, सामाजिक र सांस्कृतिक विकासका लक्ष्यहरूलाई पुरा गर्न नेपालको संविधान २०७२, स्थानीय सरकार संघीयता ऐन, २०७४, १६ औं आवधिक योजना, संघीय सरकारका नीति तथा कार्यक्रम, प्रदेश सरकारका नीति तथा कार्यक्रम, दिगो विकासका लक्ष्यहरू, गाउँपालिकाका आवश्यकताहरू तथा इन्द्रसरोवर निवासी नागरीकका इच्छा चाहानाहरूलाई समेत यस नीति तथा कार्यक्रममा समावेश गर्ने प्रयास गरेको छु । आगामी आ.व.मा जनताले राखेको अपेक्षालाई सम्बोधन हुने गरी आर्थिक विकास, सामाजिक विकास, पूर्वाधार विकास, वातावरण तथा विपद् व्यवस्थापन, संस्थागत विकास, लैंगिक समानता, सामाजिक न्याय र सुशासनको सम्बन्धमा हाम्रो आवश्यकता र क्षमतालाई समेत मध्यनजर गर्दै आगामी आ.व. २०८२/०८३ को नीति तथा कार्यक्रम पेश गर्दछु ।

संघीयता कार्यान्वयनको जगमा हाम्रो गाउँपालिकाले विकासको गति लिएको छ । पूर्वाधार विकास हाम्रो पहिलो आवश्यकता भएको कारण घरघरमा खानेपानी, बाह्रै महिना चल्ने ग्रामिण सडक, मा.वि. सम्म निःशुल्क शिक्षा, गुणस्तरीय सर्वसुलभ स्वास्थ्य सेवा, वृहत सिंचाई, गुणस्तरीय विद्युतिकरण, सुरक्षित र उज्यालो बजारका लागि सौर्य बत्ति तथा सिसिटिभि जडान लगायत गाउँपालिकाको प्रशासनिक भवनको निर्माण जस्ता विकासका पूर्वाधार तयार गर्न नै धेरै बजेट खर्च गर्नु पर्ने बाध्यता हामीसँग छ । यसका बावजुत पनि कृषि, पर्यटन, पशुपालन, व्यापार व्यवसाय तथा उद्योग प्रवर्द्धन लगायतका आर्थिक, सामाजिक, सांस्कृतिक एवं मनोसामाजिक समस्याका क्षेत्रमा योजनाबद्ध ढंगले नीतिहरू निर्माण गरी कार्यान्वयन गरीनेछ । महिला, बालबालिका, अपाङ्गता, जेष्ठ नागरीक, गरीब तथा पछाडि परेका वा पारिएका वर्गको सशक्तिकरणका लागि विशेष योजना बनाई लागु गरीनेछ ।

संघीयताको अवधारणा अनुरूप नेपालको संविधानले स्थानीय तहहरूलाई कार्यकारी, व्यवस्थापकीय र न्यायिक अधिकारहरू सुनिश्चित गरेको छ । जसले गर्दा स्थानीय तहहरू अन्य तहका सरकारहरूसँग सहकारिता, सह-अस्तित्व र समन्वयको सिद्धान्तका आधारमा सम्बन्ध कायम गरी व्यवस्थापकीय, कार्यकारी र न्यायिक अधिकारहरू प्रयोग गर्न सक्षम बनेका छन् । सशास्त्रद्वन्दको रुपान्तरण पश्चात संक्रमणकालिन व्यवस्थाको अन्त्य भई संघीयताको सफल कार्यान्वयनसंगै नागरीकले सबैभन्दा नजिकबाट देख्ने र भेट्ने सरकारको रूपमा स्थानीय सरकार रहेको छ ।

स्थानीय सरकारबाट प्रदान गरीने सेवा नै छिटो र प्रभावकारी हुन्छ भन्ने संघीयताको मूल मर्म अनुरूप नीति, नियम, ऐन कानून, योजना तथा बजेट तर्जुमा गरी यसको कार्यान्वयन स्थानीय स्तरमै प्रभावकारी ढंगले भइरहेका छन् । हामीले गाउँपालिकाको समग्र विकासमा आम नागरीकले महसुस गर्ने गरी उल्लेख्य सुधारका कामहरूको थालनी गरेका छौं र नागरीकलाई “गाउँ गाउँमा सिंहदरवार, घरघरमा स्थानीय सरकार” को अनुभूति दिन सफल भएका छौं । यसका बावजुत पनि गाउँपालिकाको समग्र विकासको लागि पालिकास्तरीय गौरवका आयोजनाहरूको संचालन, सम्पन्न भएका योजनाहरूको हस्तान्तरण र संस्थागत विकास तथा लक्षित समुदायको सामाजिक सुरक्षा, स्वरोजगार एवं जनजीविकाको सवालमा गर्नुपर्ने कार्यहरू अझै धेरै बाँकी रहेको अनुभूति गरीरहेका छौं ।

देव कृष्ण पुडासैनी
अध्यक्ष



यसको उचित सम्बोधनका लागि आ.व. २०८२/०८३ मा अझै तिव्र गतिमा आयोजनाहरू सम्पन्न गरी यो महत्वपूर्ण तथा ऐतिहासिक पर्यटनस्थल सफल बनाउन एक कोशेढुंगा सावित हुने विश्वास लिएको छु । गाउँपालिकालाई अझै सबल र समृद्ध बनाउन हामीसँग उपलब्ध भएको सिमित श्रोत साधनको अधिकतम् सदुपयोग गरी नयाँ जोश जाँगरका साथ समग्र विकास निर्माणमा दत्तचित्त भएर जिम्मेवारी निर्वाह गर्न सम्पूर्ण जनप्रतिनिधिहरू, कर्मचारीहरू लगायत सम्पूर्ण सरोकारवालाहरूलाई हार्दिक अपील गर्दछु । साथै इन्द्रसरोवर निवासी जनताको भावना र आवश्यकताको उच्च सम्मान गर्दै गाउँपालिकालाई सुन्दर, शान्त र समृद्ध बनाउने अभियानलाई दीर्घकालीन उद्देश्य राखी यस गाउँपालिकाको समग्र राजनैतिक, आर्थिक सामाजिक र सांस्कृतिक विकासमा अगाडी बढाउन हामी मन, वचन र कर्मले सधैं प्रतिवद्ध र कटिवद्ध बनेका छौं र बनिरहने छौं भन्नेमा एकमत छौं ।

आदरणीय सभासदस्यज्यूहरू

यस इन्द्रसरोवर गाउँपालिकाको विकासका लागि कृषिमा आधुनिकीकरण, व्यवसायीकरण र बजारीकरण गर्ने, पर्यटन प्रवर्द्धन, गुणस्तर सहितको प्राविधिक शिक्षा, स्वास्थ्य सेवामा पहुँच सहित सर्वसुलभ सेवा प्रवाह, समतामुलक समाज, दिगो प्रयोगमैत्री पूर्वाधार, जैविक विविधताको संरक्षण गर्दै समाजवाद उन्मुख अर्थतन्त्रको आधारशीला निर्माण गर्न “प्रयोगमैत्री संरचना, शिक्षा, पर्यटन र कृषि : समतामुलक विकास इन्द्रसरोवरको समृद्धि” नारालाई यस नीति तथा कार्यक्रमले साकार पार्न महत्वपूर्ण योगदान पुर्याउनेछ भन्ने विश्वास लिएको छु ।

आदरणीय सभासदस्यज्यूहरू,

आगामी आ.व. २०८२/०८३ को नीति तथा कार्यक्रमको प्रथमिकताका क्षेत्रहरू गरीमामय सभामा प्रस्तुत गर्दछु:

- क) कृषिको आधुनिकीकरण, व्यवसायीकरण र बजारीकरण
- ख) पर्यटन पूर्वाधार निर्माण तथा पर्यटन प्रवर्द्धन
- ग) गुणस्तरीय र दिगो पूर्वाधार विकास
- घ) प्राविधिक तथा गुणस्तरीय शिक्षा
- ङ) गुणस्तरिय तथा सर्वशुल्भ स्वास्थ्य सेवा
- च) आर्थिक विकासको लागि रोजगारी सिर्जना
- छ) भ्रष्टचार नियन्त्रण, सुशासन र सेवा प्रवाहमा प्रभावकारिता
- ज) विभेद र असमानताको अन्त्य, समन्यायिक विकास र विकासको प्रतिफलको न्यायोचित वितरण
- झ) विपद् व्यवस्थापन

[Handwritten Signature]

देव कृष्ण पुडासैनी
अध्यक्ष

आदरणीय सभासदस्यज्यूहरु



अब म क्षेत्रगत रूपमा नीति तथा कार्यक्रम प्रस्तुत गर्दछु।
राजस्व सम्बन्धी नीति:-

- गाउँपालिकाको विकासको आवश्यकता पूरा गर्नका लागि आवश्यक पर्ने राजस्व संकलन गरी यस गाउँपालिकालाई आत्मनिर्भर बनाउन आन्तरिक राजस्वको दायरालाई वृद्धि गरीनेछ साथै राजस्वका थप क्षेत्रहरु पहिचान गरी राजस्व वृद्धिमा जोड दिइनेछ।
- गाउँपालिकाको राजस्वको अभिवृद्धि गर्न गाउँपालिकाबाट उपलब्ध गराइएका सेवा सुविधा बापत न्यूनतम सेवा शुल्क निर्धारण गरीनेछ।
- गाउँपालिकाभित्र रहेका सम्पूर्ण उद्योग तथा व्यवसायहरुलाई उत्पादन प्रणालीमा असर नपुग्ने गरी राजस्वको दायरा भित्र समेटिनेछ।
- राजस्व संकलन भार होइन समृद्धिको आधार भन्ने चेतना अभिवृद्धि गराइ "स्वेच्छिक कर सहभागितामा अभिवृद्धि : सुशासन, विकास र समृद्धि" को नारालाई आत्मसात गरीनेछ।
- सेवा शुल्क निर्धारण गर्दा सामाजिक न्यायका आधारमा उपेक्षित वर्गका लागि सहूलियत हुने गरी सेवा शुल्क निर्धारण गरीनेछ।
- असल करदाताहरुलाई प्रोत्साहन गर्दै कर संकलन कार्यका लागि सकारात्मक प्रतिस्पर्धाको वातावरण सिर्जना गरीनेछ।
- स्थानीय उद्योग तथा व्यवसाय प्रवर्द्धन र रोजगारी सिर्जनामा टेवा पुर्याउने कर नीति अवलम्बन गरीनेछ।
- गाउँपालिका क्षेत्र भित्र रहेका क्रसर उद्योग, ढुङ्गागिटी वालुवा लगायत ठुला उद्योगलाई दिगो, वातावरण मैत्री, वैज्ञानिक र व्यवस्थित बनाइनेछ।
- स्वास्थ्य, शिक्षा, कृषि, विपद् र विपन्न नागरीकहरुलाई गाउँपालिकाबाट गरीने सिफारिसमा शुल्क नलाग्ने व्यवस्था मिलाइने छ।
- राजस्व प्रशासनमा काम गर्ने कर्मचारीहरुको क्षमता अभिवृद्धि गरीनेछ।
- व्यवसायको पहिचान, दर्ता, अभिलेखीकरण र वर्गीकरण गरी व्यवसायलाई व्यवस्थित गर्न सफ्टवेयर प्रणालीमा आवद्ध गर्ने साथै वर्गीकरण र कारोवारको आधारमा व्यवसाय करको दर निर्धारण गरी राजस्व संकलन गरीनेछ।
- गाउँपालिकालाई प्राप्त राजस्वका अधिकारसँग सम्बन्धित व्यक्तिगत सम्पत्तिहरु, व्यापार व्यवसायहरु, सेवा सुविधाहरु आदिको अभिलेख तयार गरी अद्यावधिक गरीनेछ।
- गाउँपालिकाको राजस्व प्रशासनलाई थप प्रभावकारी बनाउन, राजस्व परामर्श समितिको सक्रियतामा समितिले नियमित राजस्व असुलीको अनुगमन गर्ने व्यवस्था मिलाइनेछ।
- चालु खर्चलाई निश्चित सिमामा राखी पूँजीगत खर्चमा अभिवृद्धि गरीनेछ।
- आम्दानी र खर्चलाई वर्गीकरण तथा लेखाकन गरी आन्तरिक नियन्त्रण प्रणाली र लेखापरीक्षण प्रणालीलाई सफ्टवेयर प्रणालीमा आवद्ध गरीनेछ।


देव कृष्ण पुडासैनी
अध्यक्ष



- विभिन्न धार्मिक स्थल र पार्क तथा पर्यटन स्थल निर्माण गरी पर्यटन शुल्कमार्फत गाउँपालिकाको राजस्वको दायरा बढाइनेछ ।
- एकीकृत सम्पत्ती कर लागू गर्न आवश्यक प्रबन्ध मिलाइनेछ साथै कर प्रशासनको समयानुकूल सुधार गरीनेछ ।
- समय सापेक्ष अनुसार दरभाउ निर्धारण गरीने छ ।
- सार्वजनिक जग्गामा बनेको घर टहरालाई करको दायरामा ल्याइने छ ।

आदरणीय सभासदस्यज्यूहरू,

आर्थिक बिकास सम्बन्धी नीति :

क) कृषि तथा पशु विकास सम्बन्धी नीति

- व्यवसाय दर्ता अभियान, कृषिमा आधुनिकीकरण र व्यवसायीकरण तथा लघु, घरेलु, साना, मझौला उद्यम, स्थानीयस्तरमा उत्पादन हुने फलफूल तथा तरकारी व्यवसायिक खेती प्रवर्द्धन गरीनुको साथै गाउँपालिकालाई तरकारीको जोन तथा पशुपालन पकेटको रूपमा बिकास गरीनेछ ।
- कृषकहरूलाई कृषि र पशुपालनका क्षेत्रमा व्यवसायिक बन्न प्रोत्साहन गरीनेछ । गोठ, खोर तथा मलखाँद सुधार कार्यलाई प्राथमिकता दिई रसादीको उत्पादन गर्दै विषादी र रासायनिक मललाई क्रमशः न्यूनीकरण साथै जैविक विषादीलाई प्रवर्द्धन गर्दै लगिनेछ ।
- व्यवसायिक रूपमा पशुपालन गर्ने कृषकहरूलाई निःशुल्क रूपमा पशुको लागि कृत्रिम गर्भाधान प्रक्रियालाई व्यवस्थित गर्दै निरन्तरता दिईने छ ।
- गाउँपालिका भित्र सञ्चालनमा रहेका सहकारीहरू मार्फत एकीकृत कार्यक्रम सञ्चालन गर्न गराउन जोड दिइनेछ ।
- व्यवसायिक तथा स्वरोजगार हुन चाहने विशेष गरी कृषि तथा पशुपन्छी व्यवसायी तथा किसानहरूलाई स्थानीय सहकारीहरूबाट लिएको ऋणमा ऋण लिँदा तोकिएको उद्देश्य अनुसारको व्यवसाय गर्ने शर्त सहित गाउँपालिकाबाट स्वीकृत कार्यविधि अनुसार अधिकतम रु. १० लाख र सानो तथा मझौला कृषि तथा पशुपन्छी व्यवसाय गर्न चाहने किसानलाई न्युनतम २ लाखसम्म ऋणमा ७०% सम्म ब्याज सहूलियत अनुदान आवश्यकता र औचित्यका आधारमा दिने नीतिलाई निरन्तरता दिईनेछ । साथै स्वःलगानीमा कृषि तथा पशु व्यवसाय गर्ने किसानलाई प्रोत्साहित गर्ने नीति अवलम्बन गरीनेछ ।
- कृषि उत्पादकत्वमा वृद्धि गरी कृषिमा आत्मनिर्भर हुनेगरी कृषिको उत्पादन वृद्धि गर्नका लागि आवश्यक पहल गरीनेछ ।
- गाउँपालिका भित्रका पशुपालन व्यवशायलाई आधुनिकीकरण गरी पशुजन्य उत्पादनमा गाउँपालिकालाई आत्मनिर्भर बनाउन निःशुल्क खोप तथा औषधी वितरण कार्यक्रम, पशु विमा अनुदान कार्यक्रम, आधुनिक मेसिनरी औजार वितरण कार्यक्रम, पशु स्वास्थ्य शिविर संचालन, मौसम अनुसारको घाँसको बिउ/बेर्ना वितरण कार्यक्रम, lab reagent and equipment /surgery equipment खरिद गरी lab को स्थापना, उत्कृष्ट फर्म प्रोत्साहन कार्यक्रम संचालन गरीनेछ ।

देव कृष्ण पुडासैनी



- प्रस्तावनामा आधारित कृषि फर्म अनुदान कार्यक्रम संचालन गरीनेछ, वेमौसमी तरकारी खेति प्रवर्द्धन (टनेल निर्माण) कार्यक्रम संचालन गरीनेछ, इन्द्रसरोवर गाउँपालिका उत्कृष्ट कृषक सम्मान कार्यक्रम संचालन गरीनेछ।
- आवश्यकताको अध्ययन गरी पुष्प खेती विस्तार कार्यक्रम, रैथाने बाली प्रवर्द्धन तथा विस्तार कार्यक्रम, सल्लेमले डाँडा लगाएतका अन्य क्षेत्रहरूमा पर्यटन प्रवर्द्धन गर्न चिया बगैँचा निर्माणका लागि आवश्यक अध्ययन गरीनेछ साथै चिया खेतीलाई विस्तार समेत गरीनेछ।
- कृषक दर्ता तथा सूचीकरण गरी किसान परिचय पत्र बितरण गरीनेछ।
- कृषि सम्बन्धी सूचनाहरू स्थानीय पत्रपत्रिका, रेडियो, सामाजिक संजाल, वडास्तरमा विभिन्न स्थलमा सूचना पार्टी निर्माण गरी सूचना कृषकसम्म सहजै सम्प्रेषण हुने व्यवस्था मिलाइनेछ।
- पशुको लागि गुणस्तरीय आहाराको व्यवस्थापन गर्नका लागि चरन विकास कार्यक्रम सञ्चालन गर्नुका साथै डाँले घाँस, भुँई घाँसको खेतीमा प्रोत्साहन गरीनेछ।
- पशुपन्छीको उपचार र रोगहरूको रोकथामका लागि निःशुल्क औषधी वितरण र भ्याक्सिनेशन कार्यक्रम सञ्चालन गरीनेछ। पशुपन्छीको रोग निदानका लागि प्रयोगशाला स्थापना गरी सञ्चालन गरीनेछ।
- पशु तथा कृषि प्रवर्द्धनका लागि "एक गाउँ एक उत्पादन कार्यक्रम" साझेदारी नीति अवलम्बन गरीनेछ।
- रासायनिक मलको ढुवानीमा अनुदानको व्यवस्था गरीने छ।

आदरणीय सभासदस्यज्यूहरू,

ख) पर्यटन सँस्कृति प्रवर्द्धन सम्बन्धी नीति :

- पर्यटकीय गन्तव्यको प्रचार प्रसार गर्नका लागि गाउँपालिकाको पर्यटकीय वृत्तचित्र निर्माण गरी टेलिभिजन लगायतका संचार माध्यमबाट प्रसारण गर्ने व्यवस्था मिलाइनेछ।
- इन्द्रसरोवर तालमा जल महोत्सव तथा खाना महोत्सव आयोजना गरी पर्यटन प्रवर्द्धन गर्ने कार्यमा जोड दिइनेछ।

आदरणीय सभासदस्यज्यूहरू,

ग) उद्योग बाणिज्य तथा सहकारी सम्बन्धी नीति :

- गाउँपालिकाभित्रका सहकारीहरूको प्रभावकारी अनुगमन गरी राजस्वको दायराभित्र ल्याइनेछ।
- गाउँपालिकास्तरीय सहकारी सञ्जाललाई सक्रिय बनाई नियमित बैठक बसी मासिक कार्यसमिक्षा गरीनेछ।
- गाउँपालिकाभित्रका सहकारीहरूले मासिक रुपमा तोकिएको ढाँचामा गाउँपालिकामा विवरण बुझाउनु पर्ने व्यवस्था मिलाइने छ।
- सहकारी संघ-संस्थाहरूको एकीकरण प्रक्रियालाई प्रोत्साहन गर्दै सहकारीका सिद्धान्त तथा मूल्य मान्यतालाई व्यवहारमा उतार्ने नीति अवलम्बन गरीनेछ।

[Handwritten signature]

देव कृष्ण पुडासैनी



- गाउँपालिका भित्र सञ्चालनमा रहेका सहकारीहरूलाई एकीकृत कार्यक्रम सञ्चालन गर्न गराउन जोड दिइनेछ ।
- वैदेशिक रोजगारबाट फर्किएका युवाहरूलाई उनीहरूको सीप, ज्ञान तथा क्षमताको उपयोग गरी उद्यम तथा सहकारी फार्म (खेती) सञ्चालन गरी "विदेशको सीप स्वदेशका लागि कार्यक्रम" अन्तर्गत सीप अनुसार परियोजना बनाउन नीति अवलम्बन गरीनेछ ।
- लघु उद्यमको विकासको माध्यमबाट गरीबी निवारण गर्न, युवा परिषद् तथा निजी क्षेत्र समेतको सहभागितामा लघु उद्यम कार्यक्रम संचालनमा जोड दिइनेछ ।
- दलित समुदायको परम्परागत सीप कला र पेशालाई संरक्षण, संवर्द्धन र आधुनिकीकरण गरी व्यवसायीक बनाउन र रोजगारीको अवसर विस्तार गर्न उत्थान तथा विकास कार्यक्रम संचालन गरीनेछ ।
- ग्रामीण गरीबी न्युनीकरणका लागि विभिन्न स्वरोजगारमूलक र आयआर्जनका कार्यक्रम प्राथमिकताका साथ संचालन गरीनेछ ।
- वाणिज्य क्षेत्रलाई व्यवस्थित, मर्यादित र अनुशासित बनाई उपभोक्ताको हित अभिवृद्धिका लागि बजार अनुगमन गर्ने कार्यलाई निरन्तरता दिइनेछ ।
- सहकारी संस्थाको दर्ता, अभिलेखीकरण, नियमन लगायतका कार्यहरूलाई सहज र व्यवस्थित गरीनेछ साथै सहकारी संस्थाको क्षमता विकासका लागि सहकारी शिक्षा, नेतृत्व विकास एवं व्यवस्थापन तालिम संचालन गरीनेछ ।
- विकासमा सबै क्षेत्रलाई सहभागी गराई विकासको कार्यलाई तीव्रता दिन सहकारी, निजी र सरकारी तिनै निकाय मार्फत विकासको अभियान संचालन गरीनेछ ।
- राष्ट्रिय रोजगार प्रवर्द्धन कार्यक्रम अन्तर्गत न्यूनतम रोजगारी सिर्जनामा संघीय सरकारसँग लागत साझेदारीको नीति अवलम्बन गरीनेछ ।
- राष्ट्रिय व्यवसायिक सीप परीक्षण कार्यक्रमलाई निरन्तरता दिइनेछ ।
- वैदेशिक रोजगारीमा जाने व्यक्तिहरूलाई श्रम स्वीकृति तथा पुन श्रम स्वीकृतिका लागि रोजगार सेवा केन्द्रबाट प्रदान भइरहेको सहजीकरणलाई निरन्तरता दिने व्यवस्था मिलाइनेछ ।
- वैदेशिक रोजगारमा गएका व्यक्ति तथा निजका परिवारलाई वैदेशिक रोजगार बोर्डबाट उपलब्ध गराइने सेवा सुविधाहरूका लागि रोजगार सेवा केन्द्रबाट हुदै आएको सहजीकरणलाई निरन्तरता दिइनेछ ।

आदरणीय सभासदस्यज्यूहरू,

सामाजिक बिकास सम्बन्धी नीति :

क) शिक्षा सम्बन्धी नीति:

- विषयगत शिक्षकहरूलाई मागमा आधारित तालिमको व्यवस्था गरीनेछ तथा प्रधानाध्यापक र विद्यालय व्यवस्थापन अध्यक्षहरूलाई विद्यालय व्यवस्थापन सम्बन्धी तालिमको व्यवस्था गरी शैक्षिक गुणस्तर सुधारका कार्यक्रमहरू संचालन गरीनेछ ।
- गाउँपालिका स्तरीय अतिरिक्त क्रियाकलापहरू आयोजना गरी विद्यार्थी प्रतिभा पहिचान गरीनेछ ।

देव कृष्ण पुडासैनी



- विद्यालयहरूको वार्षिक परिक्षा संचालन र सिकाई उपलब्धी परीक्षण तथा विश्लेषणका कार्यक्रमलाई निरन्तरता दिइनेछ।
- आधारभूत तहसम्म संचालित विद्यालयहरूमा इन्टरनेटको व्यवस्थापनलाई निरन्तरता दिइनेछ।
- गाउँमा सबैको लागि शिक्षा अभियानलाई पूर्णता दिन विद्यार्थी भर्ना अभियान, विद्यालयको पूर्वाधार विकास/निर्माण, गुणस्तरीय शिक्षा अभियान जस्ता कार्यक्रमहरूमा विद्यालयलाई सहयोग गरीनेछ।
- शिक्षालाई आधुनिकीकरण गर्न आवश्यकता अनुसार शिक्षकहरूलाई तालिम, गोष्ठी, प्रशिक्षणजस्ता शिक्षक अभिभावक र विद्यार्थीको त्रिकोणात्मक शैक्षिक अभिमुखीकरण कार्यक्रम सञ्चालन गरीनेछ।
- प्रारम्भिक बाल विकास कक्षा ५ सम्मका बालबालिकाहरूलाई दिवा खाजा तयारी गर्न सहयोगीको व्यवस्थापनलाई निरन्तरता दिइनेछ।
- बालबालिकाहरूको शारीरिक, मानसिक, तथा बौद्धिक संवेगात्मक विकासका लागि बालमैत्री कक्षाकोठा निर्माण तथा व्यवस्थापन गरीनेछ।
- प्रारम्भिक बाल विकास केन्द्रका सहजकर्ताहरूलाई तालिमको व्यवस्था साथै प्रारम्भिक बालविकास केन्द्रहरूलाई आवश्यक साधन स्रोत सम्पन्न बनाइनेछ।
- गाउँपालिकाबाट विगतका वर्षहरूमा प्रदान गर्दै आइरहेको विद्यालय स्वयम् सेवक शिक्षक अनुदानलाई प्रत्येक विद्यालयको अनुगमन, विश्लेषण तथा विद्यार्थी शिक्षक संख्याको अनुपातमा आवश्यकताको आधारमा मूल्यांकन गरी पठनपाठन व्यवस्थापन गर्न “जहाँ विद्यार्थी, त्यहाँ शिक्षक, गुणस्तरीय शिक्षा, हाम्रो पहिलो प्राथमिकता” भन्ने मूल नाराका साथ निरन्तरता दिइने छ।
- गाउँपालिका अन्तर्गतका सबै विद्यार्थीहरूलाई गाउँपालिका भित्र संचालित विद्यालयमा निशुल्क रुपमा गुणस्तरीय शिक्षाको सुनिश्चितता गरीनेछ।
- विद्यार्थीहरूलाई गाउँपालिकामा नै कक्षा ११ र १२ अध्ययन गर्ने बातावरण तयार गरीनेछ।
- उच्च शिक्षामा प्राविधिक विषय तथा विज्ञान, गणित र अंग्रेजी विषय अध्ययनका लागि विपन्न, जेहेन्दार विद्यार्थीलाई आवश्यक छात्रवृत्ति उपलब्ध गराइनेछ।
- “बालबालिकाहरूको उच्चतम विकास तथा शैक्षिक गुणस्तरको आधार, सबै बालविकास केन्द्रहरूमा सुधार” भन्ने ध्येयका साथ बालविकास केन्द्रलाई अझ प्रभावकारी र नतिजामुखी बनाउन विशेष योजना सहित आवश्यक सुधार गरीनेछ।
- विद्यालयहरूको कार्यसम्पादन परीक्षण, विद्यार्थी सिकाई उपलब्धी परीक्षण र अनुगमन तथा सुपरिवेक्षणलाई प्रभावकारीरुपमा अगाडी बढाइनेछ।
- सिकाई उपलब्धी र कार्यसम्पादनमा उत्कृष्ट शिक्षक, विद्यालय, अभिभावक, विद्यार्थी र विद्यालय व्यवस्थापन समितिहरूलाई प्रोत्साहन कार्यक्रमलाई निरन्तरता दिइनेछ।
- विद्यालय शिक्षालाई गुणस्तरीय र प्रभावकारी बनाउन नियमित रुपमा अनुगमन, निरीक्षण तथा सुपरिवेक्षणको व्यवस्था मिलाइनेछ। अनुगमन तथा सुपरिवेक्षण अवस्था अनुसार स्थलगत तथा विधुतीय माध्यमबाट गर्ने व्यवस्था मिलाइनेछ।
- आर्थिक, सामाजिक तथा सास्कृतिक कारणले पछि परेका व्यक्तिहरूलाई शिक्षाको मूल प्रवाहमा ल्याउन सकारात्मक विभेदको नीति लिई प्रोत्साहन कार्यक्रम सञ्चालन गरीनेछ।

देव कृष्ण पुडासैनी
अध्यक्ष



- सबै विद्यालयमा योग्य तथा सक्षम विषयगत शिक्षकको व्यवस्थापन गर्दै सक्षमता अभिवृद्धि गर्नुका साथै शिक्षकको कार्यसम्पादनलाई विभिन्न किसिमका उपलब्धीसँग आवद्धता गरीनेछ ।
- करार शिक्षक तथा कर्मचारीको नियुक्तिलाई व्यवस्थित, मर्यादित र प्रतिस्पर्धात्मक रूपमा सञ्चालन गरीनेछ । माध्यमिक विद्यालयहरूमा शिक्षक नियुक्ति गर्दा विषयगत रूपमा अंग्रेजी, गणित र विज्ञान विषयलाई प्राथमिकतामा राखि नियुक्ति गरीनेछ । साथै विद्यालयहरूले शिक्षक नियुक्ति गर्दा परीक्षा सञ्चालन गर्दा लाग्ने बैठक वापतको भत्ता, प्रश्रपत्र निर्माण खर्च र विज्ञ प्रशिक्षकलाई उपलब्ध गराइने रकम गाउँपालिकाले व्यहोर्नेछ ।
- विद्यालय र समुदाय बीच सहयोग, सहकार्य र साझेदारी निर्माण गर्दै विद्यालय विकासका लागि हाम्रो विद्यालय राम्रो विद्यालय को रूपमा विकास गर्न सम्बन्धित निकायहरूलाई जवाफदेही बनाइनेछ ।
- हरेक शुक्रबार विद्यालयले विद्यार्थीका लागि अनिवार्य अतिरिक्त क्रियाकलापहरू गर्नुपर्नेछ र शैक्षिक सत्रको अन्त्यमा विद्यालय विद्यालय बिच अतिरिक्त क्रियाकलापको प्रतिस्पर्धा गराई विद्यालय र विद्यार्थीलाई पुरस्कृत गरीनेछ ।
- गाउँपालिकाभित्रका माध्यमिक विद्यालयहरूको सामान्य खर्चलाई व्यवस्थापन गर्न सञ्चालन तथा व्यवस्थापन खर्च वापतको रकम उपलब्ध गराइनेछ र आधारभूत तहका विद्यालयहरूलाई समेत विद्यार्थी संख्याका आधारमा प्रति विद्यार्थीका दरले सञ्चालन तथा व्यवस्थापन खर्च उपलब्ध गराइनेछ ।
- शिक्षामा सूचना प्रविधिको प्रयोगलाई बढावा दिनका लागि गाउँपालिकाको ल्यापटप नभएका ४ वटा आधारभूत विद्यालयलाई ल्यापटप वितरण गरीनेछ ।
- तामाङ भाषा अर्थात सम्भोटा लिपीको संरक्षण तथा संवर्द्धनका लागि केही विद्यालयहरूका लागि शिक्षकको व्यवस्था गरीनेछ ।


खेलकुद सम्बन्धी नीति

- गाउँपालिका स्तरीय "इन्द्रसरोवर कप " प्रतियोगितालाई निरन्तरता दिइने छ ।
- रास्ट्रपति रनिङ्ग शिल्ड प्रतियोगितालाई निरन्तरता दिइनेछ ।
- युवाहरूको लागि आवश्यक खेलकुद पूर्वाधार तथा शैक्षिक एवं खेलकुद सामग्रीहरू सहयोग र खेलकुद प्रवर्द्धनका विविध कार्यक्रमहरू सञ्चालन गरीनेछ ।

आदरणीय सभासदस्यज्यूहरू,

ख) स्वास्थ्य सम्बन्धी नीति:

- अग्रपंतिमा रहेर स्वास्थ्य तथा सामाजिक गतिविधि, विकास निर्माण लगायतका महत्वपूर्ण जिम्मेवारी वहन गर्ने गाउँपालिकाका कर्मचारीहरूलाई प्रोत्साहन लागि आवश्यक बजेटको व्यवस्था गरीनेछ ।
- "इन्द्रसरोवर पोषण कार्यक्रम" पाँच वर्ष मुनिका बालबालिकाहरूको पोषण अवस्था सुधार गर्ने कार्य अन्तर्गत स्वस्थ आमा तथा बच्चा प्रतियोगिता र पोषणयुक्त खानेकुरा सहित सुत्केरी भेटघाट कार्यक्रमलाई निरन्तरता दिइनेछ । कुपोषणलाई अन्त्य गर्न विशेष कार्यक्रम संचालन सहित गर्भवती महिलाहरूको भिडियो एक्सरे तथा स्वास्थ्य परीक्षण शिविरलाई अत्याधुनिक प्रविधि सहित प्रत्येक



वडामा संचालनको साथै प्रजनन स्वास्थ्यको लागि निःशुल्क पाठेघरको मुखको क्यान्सर परीक्षण तथा उपचार कार्य गर्न आवश्यक संस्थाग गरीनेछ । साथै वडा नं. ३ र ४ मा संचालित ल्याब, भिडियो एक्सरे तथा स्वास्थ्य जाँच कार्यक्रमलाई निरन्तरता दिईने छ । महिला तथा बालबालिका शिक्षा, स्वास्थ्य, क्षमता विकास, किशोर-किशोरी शिक्षा, सबैसंग सबै किसिमको हिंसा विरुद्धको सचेतना कार्यक्रमलाई विशेष प्राथमिकताका साथ अगाडी बढाईने छ ।

- मातृ तथा बाल मृत्युदर कम गर्नुका साथै गाउँपालिकालाई पूर्ण संस्थागत सुत्केरी गाउँपालिका घोषणा गर्ने तथा पूर्ण खोपको अवस्थालाई दिगो रूपमा कायम गरीनेछ । विद्यालय स्तरमा स्वास्थ्य सेवाको पहुँच पुर्याउन विद्यालय स्वास्थ्य जाँच कार्यक्रम तथा विद्यालय स्वास्थ्य शिक्षा कार्यक्रमलाई अझै प्रभावकारी बनाइनेछ ।
- मातृ तथा नवशिशु कार्यक्रम अन्तर्गत गर्भवती महिलालाई कम्तिमा ४ पटक र सुत्केरी महिला र नवशिशुलाई कम्तिमा ३ पटक स्वास्थ्य परीक्षण गर्न थप प्याकेजको कार्यक्रम ल्याइनेछ ।
- स्वास्थ्य संस्थामा सुत्केरी हुनेको संख्यामा वृद्धि गरी शुन्य होम डेलिभेरी गराउन निःशुल्क एम्बुलेन्स लगाएतका विशेष कार्यक्रम ल्याइनेछ ।
- महिला स्वास्थ्य स्वयम् सेविकाहरूको कार्यको उच्च मूल्यांकन गर्दै आफ्नो जिम्मेवारी प्रति थप क्रियाशील बनाइराख्नका लागि उत्प्रेरित बनाउन बैठक खाजा खर्च र यातायत खर्च दिईनेछ । प्रत्येक वर्ष म. स्वा.स्वयं सेविका दिवस मनाउने क्रममा ५ वटै वडाबाट १/१ जना उत्कृष्ट म.स्वा.से. छनौट गरी उचित पुरस्कारको व्यवस्था गरीनेछ ।
- स्वास्थ्य सेवा प्रवाहमा प्रभावकारिता र गुणस्तरीयता कायम गर्न विशेष कार्यक्रमहरू संचालनमा ल्याइनेछ । गाउँ घर क्लिनिक तथा खोप केन्द्रलाई व्यवस्थित गर्न हरेक वडाको गाउँवस्तीहरूमा आवश्यकता अनुसार खोप केन्द्र तथा स्वास्थ्य ईकाई केन्द्र निर्माण गरीनेछ साथै आवश्यकता अनुसार गाउँघर क्लिनिक, खोप क्लिनिक तथा स्वास्थ्य चौकी निर्माण र मर्मत सम्भार गरी गुणस्तरीय सेवा प्रवाहका लागि आवश्यक औषधी उपकरण र कार्यक्रम संचालनका समयमा खाजा खर्च उपलब्धको व्यवस्था गरीनेछ ।
- वडा नं. ५ स्थित चन्द्रगढी आधारभुत स्वास्थ्य केन्द्रमा आवश्यक पूर्वाधारको व्यवस्था गरी बर्थिङ सेवा शुरु गरीनेछ ।
- स्वास्थ्य संस्था संचालनका लागि प्रदान गरीदै आएको संचालन अनुदानलाई निरन्तरता दिइनेछ ।
- स्वास्थ्य चौकीबाट प्रदान गरीदै आएको सेवालालाई न्यूनतम सेवा मापदण्डमा पुर्याउन औषधी तथा उपकरणहरूको थप व्यवस्था गरीनेछ ।
- नसर्ने रोगहरूका लागि स्वास्थ्यकर्मी र महिला स्वास्थ्य स्वयंसेविकाहरूका लागि ओरियन्टेशन कार्यक्रमका लागि बजेटको व्यवस्था गरीनेछ ।
- स्वास्थ्य संस्थाबाट संचालित नियमित सेवालालाई पालिकाद्वारा अनुगमन समिति बनाई नियमित अनुगमन गरीने र अनुगमनका लागि आवश्यक बजेटको व्यवस्था गरीनेछ ।
- गर्भवती महिलाको परीक्षण तथा जाँच गर्नका लागि पोर्टेबल भिडियो एक्सरे संचालन गरीनेछ ।
- पोषणको अवस्थालाई सुधार गर्न, मिसावटयुक्त तथा हानिकारक खानालाई निरुत्साहित गर्दै गुणस्तरीय एवं स्वास्थ्यवर्द्धक खाद्यपदार्थको उत्पादन प्रवर्द्धन, प्रयोग र पहुँचलाई विस्तार गरीनेछ ।

देव कृष्ण पडासैनी



- सक्षम एवंम जवाफदेही समन्वय, अनुगमन तथा नियमन संयन्त्र एवं प्रक्रियाद्वारा गुणस्तरीय स्वास्थ्य सेवा प्रवाह सुनिश्चित गरीनेछ ।
- मातृ तथा नवजात शिशुको मृत्युदर घटाउनको लागि घरमा शुन्य प्रसुती घोषणा अभियान कार्यक्रम निरन्तरता दिइनेछ ।
- गर्भवती महिलालाई निःशुल्क क्याल्सियम र फोलिक एसिड वितरण गर्ने कार्यलाई निरन्तरता दिइनेछ ।
- विपद व्यवस्थापन कोषमा पर्याप्त मात्रामा रकम विनियोजन गरीनेछ ।
- “सबैको ध्यान, जेष्ठ नागरीकको सम्मान” भन्ने मूल नाराका साथ संचालन गर्दै आएको ६८ वर्ष भन्दा माथिका सबै जेष्ठ नागरीक सरकारी सुविधा लिएका समेतलाई स्वास्थ्य परिक्षण एवं न्यानो कपडा वितरण कार्यक्रमलाई निरन्तरता दिदै ६० वर्ष पुरा दलित, एकल महिला तथा पूर्ण तथा “ख” वर्गको अपाङ्गता भएकाहरु सबैलाई यस कार्यक्रममा सहभागी गराइनेछ ।
- जेष्ठ नागरीकहरु आपसी भेटघाट, भलाकुसारी, छलफल इत्यादि गर्नका निमित्त प्रत्येक वडामा जेष्ठ नागरीक भेटघाट केन्द्र स्थापनालाई निरन्तरता दिइनेछ । शिक्षा र स्वास्थ्य सेवा प्रवाहमा प्रभावकारीता र गुणस्तरीयता कायम गर्न विशेष कार्यक्रमहरु संचालनमा ल्याइनेछ ।
- गाउँ घर क्लिनिक तथा खोप केन्द्रलाई व्यवस्थित गर्न हरेक वडाको गाउँवस्तीहरुमा आवश्यकता अनुसार खोप केन्द्र निर्माण गरीनेछ साथै आवश्यकता अनुसार स्वास्थ्य चौकीहरुमा भवन निर्माण र मर्मत सम्भार गरी प्रयोगमैत्री बनाइनेछ ।
- विशेषज्ञ सेवा प्राप्त स्वास्थ्य संस्थासंग समन्वय गरेर स्वास्थ्य शिविर तथा स्वास्थ्य सम्बन्धी कार्यक्रमहरुलाई निरन्तर संचालन गरी हरेक उमेर समूहका जनसमूदायसम्म स्वास्थ्य सेवाको पहुँच पुर्याइनेछ ।
- गाउँपालिका स्तरीय आयुर्वेद केन्द्रको सञ्चालनलाई थप व्यवस्थित र प्रभावकारी बनाइनेछ ।
- विद्यालयहरुमा सेनेटरी प्याड निशुल्क वितरण गरीने कार्यक्रमलाई निरन्तरता गरीनेछ । साथै डिस्पोज गर्ने उपकरणको व्यवस्था गरीनेछ ।
- गाउँपालिकाको ग्रामीण आँखा केन्द्रबाट प्रवाह हुने सेवालाई थप व्यवस्थित र प्रभावकारी बनाइनेछ, आँखा शिविर सञ्चालन कार्यक्रमलाई निरन्तरता दिइनेछ ।

आदरणीय सभाध्यक्ष महोदय,

ग) महिला बालबालिका तथा समावेशीकरण सम्बन्धी नीति:

- लैङ्गिक समानता तथा सामाजिक समावेशीकरण, दलित एवं बाल विकासका लागि चेतनामूलक कार्यक्रम सञ्चालन गरीनेछ, सामाजिक सुरक्षा तथा व्यक्तिगत घटना दर्ता प्रणालीलाई सुदृढीकरण गर्न आवश्यक कार्यक्रम सञ्चालन गरीनेछ ।
- सार्वजनिक निजी साझेदारी नीतिलाई अवलम्बन गर्दै गाउँपालिका क्षेत्र भित्रका महिलाहरुलाई उद्यमशीलताका माध्यमबाट उद्यमी बनाउने अभिप्रायले महिला उद्यमशीलता कार्यक्रमहरु सञ्चालन गरीनेछ । साथै उत्कृष्ट उद्यमी महिलालाई सम्मान गर्न इन्द्रसरोवर महिला उद्यमी कार्यक्रम सञ्चालन गरीनेछ ।

देव कृष्ण पुडासैनी



- महिला तथा बालबालिका माथि हुने हिंसा, शोषण, विभेद र बहिष्करण विरुद्ध शुन्य सहनशीलता नीति अवलम्बन गर्नुका साथै पिडितको न्यायमा पहुँच स्थापनाका लागि सञ्चालित लैङ्गिक हिंसा निवारण कोष तथा बाल संरक्षण कोषमा थप रकमको व्यवस्था गरीनेछ ।
- गाउँपालिका भित्र अपाङ्गमैत्री, विपन्न न्युनीकरण, सीमान्तकृत, दलित तथा आदिवासी जनजाती उत्थान कार्यक्रमलाई प्राथमिकता दिइनेछ ।
- गाउँपालिकास्तरमा बाल उद्यान निर्माणका लागि थालनी गरीनेछ ।
- प्रत्येक वडामा ज्येष्ठ नागरीक भेटघाट केन्द्रको निर्माण गरीनेछ ।
- समाजमा विद्यमान रहेका हानिकारक अभ्यासहरु, कुरितीहरु र कुसंस्कृती जस्तै बालविवाह, बहुविवाहको न्युनीकरण गर्दै बालहिंसा, लैंगिक हिंसा मुक्त गाउँपालिका बनाउन विभिन्न सचेतनामूलक कार्यक्रमलाई अभियानका रुपमा संचालन गरीनेछ ।
- गाउँपालिकाको वार्षिक कार्यक्रम बनाउँदा लैङ्गिक उत्तरदायी बजेट तर्जुमा प्रकृया अवलम्बन गर्ने नीति लिइने छ । साथै गाउँपालिकाले वार्षिक रुपमा लैंगिक समानता तथा सामाजिक समावेशीकरण परिक्षणलाई अनिवार्य गर्ने नीति लिइने छ ।
- लागू औषध दुर्व्यसनी न्युनीकरण गर्न सम्बन्धित संस्थाहरूसँग समन्वय गरी चेतनामूलक कार्यक्रम संचालन गरीनेछ ।
- महिला विरुद्ध हुने सबै खालको हिंसा निर्मूल को लागि न्युनिकरण गर्ने कार्यक्रमहरु संचालन गरी समुदायमा सचेतनामूलक अभियानहरु संचालन गरीनेछ ।
- अपाङ्गता भएका व्यक्तिहरुलाई आर्थिक रुपमा आत्मनिर्भर बनाउनका लागि व्यवसायिक सीप विकास तालिम प्रदान गर्नुका साथै व्यवसाय स्थापनाका लागि प्रविधि सहयोग गरीनेछ ।
- महिला सशक्तिकरणका लागि विशेष कार्यक्रम ल्याइनेछ । अपाङ्ग, बालबालिका, महिला, जेष्ठनागरीक, विपन्न, लोपोन्मुख, दलित तथा आदिवासी जनजाति र समाजबाट पछि परेका वा पारिएका वर्ग, समुदायको सामाजिक संरक्षण गरीनेछ ।
- बलात्कार, यौनशोषण, मानब ओसारपसार र बेचबिखन तथा महिला विरुद्ध हुने सबै प्रकारको हिंसाजन्य कार्यहरु न्युनीकरण गरीनेछ ।
- समाजमा रहेको बिकृति, विसंगति र सामाजिक कुरीतिलाई न्युनीकरण गर्नका निमित्त विशेष ध्यान दिइनेछ ।
- शारीरिकरुपमा अशक्त अपाङ्ग नागरीकहरुको संरक्षण तथा अधिकार सुनिश्चितताको लागि आवश्यक सबै प्रक्रिया पुरा गर्ने कार्यलाई कार्यन्वयनमा ल्याइनेछ साथै फरक क्षमता भएका बालबालिका तथा नागरीकहरुको उचित संरक्षणको लागि आवश्यक व्यवस्थाको सुरुवात गरीनेछ ।
- भूमीहिन, अव्यवस्थित बसोबास सुकुम्बासीलाई व्यवस्थित गरीनेछ ।

आदरणीय सभासदस्यज्यूहरु,

घ) खानेपानी तथा सरसफाई सम्बन्धी नीति:

देव कृष्ण पुडासैनी
अध्यक्ष



- गाउँपालिका क्षेत्रभित्रका नदीजन्य पदार्थहरूको फिटी बालुवाको वातावरण प्रभाव मूल्याङ्कन गरी निर्दिष्ट क्षेत्रहरूबाट त्यस्ता वस्तुमा उत्खनन, संकलन, प्रशोधन, ओसारप्रसार र विक्री वितरणलाई व्यवस्थित र प्रभावकारी बनाइनेछ ।
- खानेपानी तथा सरसफाईका लागि आवश्यक पर्ने पूर्वाधार तयार गरी विद्यालय, आम संचार सामाजिक संजाल लगायतका माध्यमबाट आम जनतामा सचेतना अभिवृद्धि गरी पूर्ण सरसफाई कार्यक्रमको प्रभावकारी कार्यान्वयन गरीनेछ ।
- यस आर्थिक वर्षमा गाउँपालिकाको आवधिक योजना निर्माणसँगै खानेपानी तथा सरसफाई गुरुयोजना तयार गरी कार्यान्वयनमा ल्याइने छ ।
- जैविक विविधताको संरक्षण गर्न र हाल भईरहेको खानेपानीका श्रोतहरू सुक्दै गएकोले प्रत्येक वडामा परम्परागत पोखरीहरू, रिचार्ज पोखरीहरू निर्माण गर्ने कार्यलाई प्रोत्साहित गरीनेछ ।
- वातावरणमैत्री गाउँपालिका निर्माणका लागि फोहोरमैला व्यवस्थापन गर्न डम्पिङ साइड निर्माण कार्य अगाडी बढाइनेछ । साथै सार्वजनिक, निजी, साझेदारीमा सार्वजनिक स्थल सरसफाई, बाटो सरसफाई, प्लाष्टिकजन्य वस्तुको प्रयोगमा न्युनीकरण तथा निषेध गर्न सहकार्य, समन्वय र पारस्परिक सहयोगका आधारमा कार्यक्रमहरू संचालन गरीनेछ ।

आदरणीय सभासदस्यज्यूहरू,

भौतिक पूर्वाधार विकास तर्फ:-

- गाउँपालिकाले सञ्चालन गरेका अधुरा योजनालाई प्राथमिकतामा राखी कार्यान्वयनमा ल्याइनेछ र योजना सार्ने प्रवृत्तिलाई क्रमशः निरुत्साहित गर्दै लगिनेछ ।
- वातावरणमैत्री, दिगो र न्यायपूर्ण पूर्वाधार विकासलाई उच्च प्राथमिकता दिइनेछ ।
- कृषि उत्पादनको बजारीकरण गर्न गाउँपालिका भित्रका कृषि सडकहरू निर्माण तथा स्तरीकरणमा विशेष जोड दिइनेछ ।
- निर्माण कार्यको गुणस्तरीयता कायम राख्नका लागि ठेक्का वा उपभोक्ता समितिबाट निर्माण हुने आयोजनाहरूको ल्याव परीक्षण र अनुगमनलाई प्रभावकारी बनाइनेछ ।
- सडकको क्षेत्राधिकारलाई प्रभावकारी कार्यान्वयन गरी अतिक्रमणलाई निरुत्साहित गर्दै सडक खुल्ला राख्ने कार्यमा निरन्तरता दिइनेछ ।
- गाउँपालिका भित्रका सडकहरूलाई वर्ष भरीनै सञ्चालन योग्य बनाईराख्न नियमित वा आवश्यकता अनुसार मर्मत सम्भार गर्नको लागि गाउँपालिका स्तरीय सडक मर्मत कोषको स्थापना गरीनेछ ।
- घर तथा अन्य भौतिक संरचना निर्माण गर्दा भूकम्प प्रतिरोधात्मक प्रविधिको अवलम्बनमा ध्यान दिइनेछ । गाउँपालिकामा बन्ने पक्की घर नक्सा पास गरी मापदण्ड अनुरूपको निर्माणमा जोड दिइनेछ । खर वा फुसबाट बनेका घरहरूको सुरक्षित नागरीक आवास कार्यक्रम अन्तर्गत टिनको छानामा परिणत गरीनेछ ।
- भवन निर्माण संहितालाई कडाईका साथ कार्यान्वयन गरी सबै खाले घर टहरा निर्माण कार्यलाई नियमन गरी नक्सापासको दायरामा ल्याइनेछ ।

देव कृष्ण पुडासैनी
अध्यक्ष



- भवन निर्माण संहिता लागू हुनुपूर्व निर्माण भई सकेको भवनहरूको हकमा प्रमाणीकरण तथा अभिलेखिकरणको लागि अधिकतम १ वर्षको समयभित्र तोकिएको छ ।
- वडास्तरीय आयोजनाहरूको रकमान्तर र कार्यक्रम संसोधन नगर्ने र अति आवश्यक भएको अवस्थामा सम्बन्धित वडाको सिफारिसमा कार्यापालिकाले निर्णय गरे बमोजिम मात्र हुनेगरी व्यवस्था मिलाइनेछ ।
- गाउँपालिकाको हरेक वडाहरूको भौगोलिक तथा प्राकृतिक बनोट, विकास तथा सुविधाको पहुँच र पहिचानमा विविधता रहेकोले सोहि बमोजिम विकास निर्माणको योजनाहरू कार्यान्वयन गरीनेछ ।
- प्रत्येक वडामा टोल विकास संस्था गठन तथा पुनर्गठन गर्ने तथा त्यसलाई सकृय बनाउने साथै योजना कार्यान्वयन टोल विकास मार्फत नै गर्ने गराउने कार्य गरीनेछ ।
- उपभोक्ता समिति वा टोल विकास समितिलाई योजना कार्यान्वयन सम्बन्धी तालिम तथा अभिमुखीकरण कार्यक्रम गरीनेछ ।
- वडास्तरीय योजना समझौता शिविर सञ्चालन गरीनेछ ।
- गाउँपालिका भित्र निर्माण भएको सडकले ओगटेको जग्गाको लगत कट्टा गरीनेछ ।

बन वातावरण तथा विपद् व्यवस्थापन सम्बन्धी नीति:

- प्राकृतिक विपद्ले निम्त्याएका जोखिमलाई न्यूनीकरण गर्दै विपद्लाई अबसरमा परिणत गरीने नीति लिईनेछ । वातावरणीय व्यवस्थापन योजना बनाइ कार्यान्वयन गरीनेछ ।
- बन क्षेत्र संरक्षणको लागि वृक्षारोपण, संरक्षण, सम्बर्धन र व्यवस्थापनका लागि सामुदायिक, निजी, धार्मिक र कबुलियति बन उपभोक्ता समूहहरूलाई सक्रिय बनाउने कार्य सञ्चालन गरीनेछ ।
- जलवायु परिवर्तन न्यूनीकरण तथा अनुकुलनका कार्यक्रमहरू संचालन गरीनेछ । जैविक विविधताको संरक्षण गरीनेछ । स्थानीय वस्तु र सेवाको उत्पादन, गुणस्तर र प्रतिस्पर्धात्मक क्षमतामा वृद्धि गरीनेछ ।
- सामुदायिक बन उपभोक्ता समितिलाई सक्रिय बनाउने तथा सोको सहकार्यमा वृक्षारोपण र बन संरक्षण कार्यक्रमलाई निरन्तरता दिइनेछ ।
- गाउँपालिकास्तरका हरेक कार्यक्रम तथा आयोजना संचालन गर्दा वातावरण मैत्री स्थानीय शासनको अवधारणालाई कार्यान्वयन तहमा उतार्ने प्रयास गरिनेछ ।
- आफ्नो वरपरको सरसफाई आफै गर्ने अभियान संचालन पर्वद्वन गरी गाउँपालिकालाई सफा सुन्दर र वातावरणमैत्री गाउँपालिका बनाउने नीति अवलम्बन गरीने ।
- टोल विकास संस्था, गैर सरकारी संस्था एवं सामाजिक संस्थाहरूको साझेदारिमा फोहोर संकलन गर्ने र त्यसको उचित व्यवस्थापनको लागि डस्विन, सेफिट ट्याङ्की, डम्पिङ साईडको निर्माण गरी गाउँपालिकालाई सफा इन्द्रसरोवर घोषणा गर्नेतर्फ अभियान अगाडी बढाइने छ ।
- गाउँपालिका भित्रका बजार क्षेत्र तथा बजार उन्मुख टोल बस्तीहरूका सडकहरूमा वैकल्पिक उर्जा मार्फत उज्यालो सडक कार्यक्रम तर्जुमा एवं कार्यान्वयनलाई निरन्तरता दिइनेछ ।
- गाउँपालिकाभित्र हुने प्राकृतिक तथा गैर प्राकृतिक विपत्तिमा तुरुन्त राहत कार्य कार्यान्वयनमा ल्याउन स्थानीय विपद् व्यवस्थापन केन्द्रलाई क्रियाशिल बनाइनेछ ।

[Handwritten signature]

प्रडासैनी



- केन्द्रमा नेपाल प्रहरी, सशस्त्र प्रहरी, नेपाल रेडक्रस सोसाईटीसंगको समन्वयमा विपद् व्यवस्थापन सम्बन्धी दीर्घकालीन योजना तयार गरी लागु गरीनेछ ।
- विपद्को समयमा उद्धार तथा राहत कार्यलाई प्रभावकारी बनाउन गाउँ विपद् व्यवस्थापन समिति, वडा स्तरिय विपद् व्यवस्थापन समिति तथा प्रत्येक वडामा नेपाल प्रहरी, सशस्त्र प्रहरी, बल युवा क्लब, रेडक्रस स्काउट, क्याम्पस विद्यालय तथा सामाजिक अभियन्ताहरु लगाएत विपद् खोज तथा उद्धार समूह समेतको सम्मिलनतामा शीघ्र उद्धार स्वयंसेवक(Quick Rescue volunteer)को गठन गरीनेछ ।
- विपद् व्यवस्थापनको लागि विपद् जोखिम न्यूनीकरण, विपद् पुर्नलाभ तथा विपद् प्रतिकार्य जस्ता कार्यहरु सञ्चालन गर्ने तथा विपद्को समयमा आवश्यक सामानहरु सम्बन्धित निकायलाई हस्तान्तरण गर्ने तथा रेस्क्यु सम्बन्धी तालिमको व्यवस्था समेत गरीनेछ ।
- गाउँपालिका क्षेत्र भित्रका बिद्यालयहरु, सरकारी तथा गैरसरकारी संस्थाहरुसँगको साझेदारीमा वातावरण संरक्षणका विभिन्न कार्यक्रमहरु सञ्चालन गरीनेछ ।
- गाउँपालिका भित्र नदी कटान, पहिरो नियन्त्रण गर्नका लागि आवश्यक बजेट विनियोजन गरीनेछ । गाउँपालिका भित्र सञ्चालन भएका खनिजजन्य उद्योगहरुलाई स्थानीय बस्ती, बनजंगल र सार्वजनिक स्थलहरुलाई असर नपर्ने गरी सञ्चालन गर्न निर्देशन गरीनेछ ।
- निजि क्षेत्रसंगको साझेदारीमा गाउँपालिकाको बजार क्षेत्रबाट प्रतिघर न्युनतम शुल्क असुली दैनिक वा साप्ताहिकरुपमा फोहर संकलन गरी स्वच्छ र स्वस्थ जीवन निर्वाहका साथ सफा गाउँपालिका बनाउन विशेष कार्यक्रम अघि बढाईने छ ।
- प्राकृतिक विपद् बाढी पहिरो आदिका कारण घरबार विहिन भएका, वस्ती जोखिममा परेका परिवारको वस्ती स्थानान्तरणका लागि आवश्यक पहल गरीनेछ ।

संस्थागत बिकास सेवा प्रवाह तथा सुशासन सम्बन्धी नीति:

- नागरीक सहायता कक्ष साथै सेवाग्राही सेवा केन्द्र स्थापना गरी सञ्चालन गरीनेछ । संस्थागत विकास तथा सेवा प्रवाहमा सुधार गरीनेछ ।
- यससंगै गाउँपालिका, वडा कार्यालय र स्वास्थ्य चौकीहरुमा राखिएको नागरीक बडापत्रलाई आवश्यकता अनुसार संशोधन गरीनेछ ।
- ऐन नियम तथा कार्यविधि एवम् मापदण्ड तर्जुमा गरी कानुनी संरचना तयार गरीनेछ ।
- गाउँपालिकाको वेबसाईटलाई प्रभावकारी ढंगले सञ्चालन गरी सम्पूर्ण सूचनाहरु वेब मार्फत प्रसारित गरीनेछ ।
- गाउँपालिकाका गतिविधिहरु पारदर्शी तुल्याउन तथा स्थानीय नागरीकहरुलाई सहज तवरले जानकारी पुर्याउन सञ्चार माध्यमसँग समन्वय गरीनेछ ।
- गाउँपालिकामा सञ्चालित आयोजनाहरुको गुणस्तर अभिवृद्धि गरी बित्तिय जोखिमलाई न्यूनीकरण गर्न अनुगमन समिति गठन गरी उक्त समितिलाई सक्रिय तुल्याईने छ ।

देव कृष्ण पुडासैनी
अध्यक्ष



- सामाजिक सुरक्षा तथा व्यक्तिगत घटनाहरूको प्रशासनिक सुधारका लागि आवश्यक अनलाईन प्रणालीको विकास तथा सञ्चालनलाई निरन्तरता दिइनेछ ।
- गाउँपालिका भित्र सञ्चालनमा रहेका व्यवसायीहरूलाई आफ्नो व्यवसाय प्रति उत्तरदायी बनाउन न्यूनतम करको दायरामा ल्याइनेछ ।
- सञ्चालित विकास निर्माण लगायत सबै कार्यक्रमहरूको नियमित अनुगमन प्रगति समीक्षा, समन्वय बैठक, सार्वजनिक सुनुवाई, सामाजिक परिक्षण आदि कार्यक्रमहरूलाई बढावा दिइने छ ।
- गाउँपालिकाका वडा कार्यालयको संस्थागत सुदृढीकरणका कार्यहरू गरीनेछ । कार्यालयलाई सेवाग्राही मैत्री बनाउन सुशासनका सुचाङ्कहरू नागरीक वडापत्र, सुझाव पेटिका राख्ने जस्ता कार्यहरूलाई कडाइका साथ लागू गरीनेछ ।
- इन्द्रसरोवर गाउँकार्यपालिकाको कार्यालयमा नागरीकलाई सरल र सहज रूपमा सेवा प्रवाह गर्नका लागि सोधपुछ कक्षको स्थापना गरीनेछ ।
- गाउँपालिका भित्र रहेको संघ संस्थाले संस्थागत विकासका लागि नियमावाली अनुसार गाउँपालिकाबाट स्वीकृत योजना सञ्चालन गर्न प्रोत्साहित गरीनेछ ।
- कर्मचारी एवमं पदाधिकारीको क्षमता विकासका लागि आवश्यक समय सापेक्षित बनाउन तालिम, अध्ययन तथा अवलोकन भ्रमणको व्यवस्था मिलाइनेछ साथै कर्मचारीको मनोबल उच्च बनाई राख्न विगत देखि खाईपाई आएको प्रोत्साहन भत्तालाई निरन्तरता दिइनेछ ।
- हालसम्म यस गाउँपालिकामा निर्मित मौज्जुदा नियम कानुनहरूको आवश्यकता अनुसार परिमार्जन तथा संशोधन गरी सुशासन एवं कानुनको शासनको पूर्ण प्रत्याभूति दिलाई आमनागरीकहरूमा कानूनी राज्य र लोकतान्त्रिक सरकारको प्रत्यक्ष अनुभूति दिलाइनेछ ।
- भ्रष्टाचार जन्य क्रियाकलापलाई निरुत्साहित गरी भ्रष्टाचार गर्ने र गराउने सबैलाई दण्डित गरीनेछ । शान्ति सुरक्षाको अनुभूति दिलाउन सरकारमा पहुँच नभएका विभिन्न तरिकाले अन्यायमा परेका महिला, दलित, अपांग भएका व्यक्तिहरू लगायत विभिन्न वर्ग, समुदायहरूलाई आवश्यकता अनुसार जनसम्पर्क एवं कानुनी सहजकर्ताको नियुक्तिलाई निरन्तरता दिन प्रदेश सरकारसँग आवश्यक पहल गरीनेछ ।
- गाउँपालिकाबाट प्रदान गरीदै आएको कतिपय सेवाहरू वडा कार्यालयबाट प्रदान गर्नका लागि अधिकार प्रत्यायोजनका साथै सूचना प्रविधिको प्रयोग मार्फत वडाबाटै प्रदान गर्ने व्यवस्था मिलाइनेछ ।
- न्यायसम्पादनलाई चुस्तदुरुस्त कायम गर्न स्थानीय प्रशासनसँग आवश्यक सहकार्य गरी न्यायिक समिति तथा मेलमिलाप कर्ताहरूले सम्पादन गर्ने काम कारवाहीलाई प्रभावकारी बनाउन आवश्यक नीति अवलम्बन गरीनेछ ।
- स्थानीय सरकार संचालन ऐन, २०७४ ले निर्दिष्ट गरे अनुरूपको स्थानीय स्तरका मुद्दा तथा गुनासोहरूको सुनुवाई गरीनुका साथै न्यायिक समिति मार्फत प्रभावकारी ढंगबाट न्याय सम्पादन गरीनेछ । क्षेत्र अधिकार अनुसारको नागरीक वडापत्र निर्माण गरीनेछ ।


देव कृष्ण पुडासैनी



- न्यायिक समितिको व्यवस्थापन तथा न्यायिक अभिमुखीकरण तालिम, न्यायिक समिति तथा मेलमिलाप केन्द्रहरूबाट सम्पादन हुने कामकाजलाई प्रभावकारी ढंगले अगाडी बढाउन आवश्यक नीति अवलम्बन गर्नेछ ।
- महिला, बालबालिका तथा ज्येष्ठ नागरीक साथै हिसांमा परेका महिला र जोखिममा परेका बालबालिकाहरूको हक हितको संरक्षणको लागि सेफ हाउसको अनुसन्धान गरी निर्माण प्रक्रिया अगाडी बढाउने ।
- समाजमा देखिएका विवादहरूलाई न्युनीकरण गर्न मेलमिलापकर्ताहरूलाई व्यवस्थित तरिकाले परिचालन गर्नको लागि मेलमिलापकर्ताको व्यवस्थापनलाई निरन्तरता दिइनेछ ।
- द्वन्द्व प्रभावित घरपरिवारलाई सहायता गर्नको लागि नीति नियम बनाई अगाडी बढाइनेछ । जेहेन्दार, दलित, अल्पसंख्यक, आदिवासी जनजाती परिवार र बालबालिकाहरूको पहिचान गरी आधारभूत देखि माध्यमिक तहसम्मको पढाईको लागि छात्रवृत्तिको व्यवस्थापन गरीनेछ ।
- एकल महिला, अनाथ बालबालिका तथा अपाङ्गता भएका बालबालिका, द्वन्द्व प्रभावित परिवार का बालबालिका तथा शहिद परिवारका बाल बालिकाहरूलाई समेत समेटेर शिक्षा तथा सिपको व्यवस्थापनलाई सुनिश्चित गरीनेछ ।
- कार्यालयसंग संबन्धित सूचना प्रवाह छिटोछरितो सम्पादन गर्नको लागि इन्द्रसरोवर गाउँपालिकाको सबै वडा कार्यालय तथा स्वास्थ्य चौकी, माध्यमिक विद्यालयहरूमा नेट इन्टरनेटको व्यवस्थापन भैसकेको सन्दर्भमा अब आधारभूत विद्यालयहरूमा पनि यसको बिस्तार गर्न थालनी गरीनेछ ।
- इन्द्रसरोवर गाउँपालिकाले गाउँकार्यपालिकाको कार्यालय, वडा कार्यालय, स्वास्थ्यचौकी तथा विद्यालयहरूमा संचालनमा ल्याएको विधुतीय हाजिरी प्रविधिलाई सुव्यवस्थित गरी आगामी आर्थिक वर्षको सुरुदेखि कडाईका साथ लागू गरीनेछ ।

सूचना संचार तथा प्रविधि सम्बन्धी नीति:

- गाउँपालिका मातहतका सबै वडा कार्यालय, स्वास्थ्य चौकी, मा.वि. विद्यालयहरू तथा प्रहरी चौकीहरूमा प्रदान गरीदै आएको ब्रोडव्याण्ड इन्टरनेट सेवालाई निरन्तरता दिइनेछ ।
- आन्तरिक पर्यटकहरूको प्रमुख गन्तव्यको रूपमा बिकसित हुदै गईरहेको इन्द्रसरोवर ताल तथा गाउँपालिकाभित्र रहेका महत्वपूर्ण धार्मिक, ऐतिहासिक, पुरातात्विक, सामाजिक, साँस्कृतिक सम्पदा र विशेषतालाई समेटेर गाउँपालिकाबाट पर्यटन सम्बन्धी राष्ट्रिय तथा अन्तराष्ट्रिय स्तरमा प्रचार प्रसार गरीनेछ ।
- गाउँपालिका माताहतका सबै वडा कार्यालयहरू तथा स्वास्थ्य चौकीहरूको कार्यालयको सुरक्षा तथा दैनिक कामकाज, आर्थिक कारोवार, सेवाहरूलाई चुस्त, दुरुस्त राख्नको लागि CCTV Camera र Backup Line (Inverter) जडान गरी शान्ति सुरक्षाको प्रत्याभूतिको व्यवस्था गरीनेछ ।
- गाउँपालिकामा करार सेवामा कार्यरत कर्मचारीहरूलाई योगदानमा आधारित सामाजिक सुरक्षा कोषमा समावेश गर्ने व्यवस्था मिलाइनेछ । साथै संघीय तथा प्रदेश सरकारको नीति अनुरूप देश दर्शन काजको लागि समेत आवश्यक बजेटको व्यवस्था गरीनेछ ।
- Online मार्फत कर राजस्व तिर्न सक्ने व्यवस्थालाई प्रभावकारी रूपमा प्रयोगमा ल्याई राजस्व संकलनमा प्रभावकारिता ल्याइनेछ ।

ने. कृष्ण पडासैनी

आदरणीय सभासदस्यज्यूहरु,



अन्त्यमा,

यो नीति तथा कार्यक्रम इन्द्रसरोवर गाउँपालिका विकासको मार्गचित्र र इन्द्रसरोवर निवासीको माग र आवश्यकताको प्रतिफल हो। यसलाई तयार गर्दा मैले राजनीतिक दल, कार्यपालिका सदस्य, राष्ट्रसेवक कर्मचारी, बुद्धिजीवि, शिक्षक, समाजसेवी, विकास साझेदार संघसंस्था लगायत सबै क्षेत्रको सल्लाह सुझावलाई समेट्ने प्रयास गरेको छु। नीति तथा कार्यक्रमको तर्जुमामा अमूल्य सुझाव दिनुहुने एवं सहयोग गर्नुहुने सम्पूर्णमा म हार्दिक धन्यवाद व्यक्त गर्दछु।

प्रस्तावित नीति तथा कार्यक्रमको सफल कार्यान्वयनबाट अर्थतन्त्रको वृद्धि तथा परिचालनमा सहज हुने, रोजगारी सृजना हुने, कृषि उद्योग तथा सामाजिक विकासको माध्यमबाट सबै इन्द्रसरोवर निवासीको समुन्नति हुने तथा सामाजिक, आर्थिक, भौतिक, सांस्कृतिक लगायत सर्वाङ्गीण पक्षको विकास भई “प्रयोगमैत्री संरचना, शिक्षा, पर्यटन र कृषि, समतामूलक बिकास इन्द्रसरोवरको समृद्धि” को हाम्रो लक्ष्य पुरा हुने अपेक्षा राखेको छु। तसर्थ नीति तथा कार्यक्रमको सफल कार्यान्वयन गर्नका लागि सम्पूर्ण गाउँसभा सदस्यज्यूहरु, सबै राजनीतिक दल, राष्ट्रसेवक कर्मचारीहरु, बुद्धिजीविहरु, समाजसेवी, उद्योगी व्यवसायी, गैरसरकारी संघसंस्था, निजी क्षेत्र र सम्पूर्ण इन्द्रसरोवर निवासी जनताको साथ र सहयोग प्राप्त हुने विश्वास लिएको छु।

धन्यवाद ।।।।

देवकृष्ण पुडासैनी

अध्यक्ष

इन्द्रसरोवर गाउँपालिका

असार १०, २०८२

देव कृष्ण पुडासैनी
अध्यक्ष